

ஸ்ரீ:

ஸ்ரீமதே நிகமாந்தமஹாதேஸிகாய நம:

ஸ்ரீமாந் வேங்கடநாதார்ய: கவிதார்க்கிககேஸரீ |
வேதாந்தாசார்யவர்யோ மே ஸந்நிதத்தாம் ஸதா ஹ்ருதி ||

ஸ்ரீமத்வேங்கடாத்வரி விரசிதம்
|| ஸ்ரீலக்ஷ்மீ ஸஹஸ்ரம் ||
|| ஐஸ்வர்யஸ்தபக: ||

This document has been prepared by*
Sunder Kidambi
with the blessings of
ஸ்ரீ ரங்கராமாநுஜ மஹாதேஸிகன்
His Holiness śrīmad āṇḍavan of śrīraṅgam

*This was typeset using skt, Itrans, L^AT_EX and the iitmtam font.

ஸ்ரீ:
ஸ்ரீமதே ராமாநுஜாய நம:
ஸ்ரீமதே நிகமாந்தமஹாதேஸிகாய நம:

॥ ஐஸ்வர்யஸ்தபக: ॥

விஸ்வஸ்ய ஜநநீமேவ விஸ்வஸ்ய ஸரணம் வ்ருணே |
விஸ்வம்பரஸமைஸ்வர்யாம் விதுர்யாம் ப்ரஹ்மவாதிந: ॥ 1 ॥

அநுபாதிசமம்ப தே முராரே:
அபி ஸாதாரணமாஹுரீஸித்ருத்வம் |
ஸ்புடமத்ர நிதர்ஸநம் ப்ரதீமோ
நநு மித்ராவருணாதி தேவதாத்வம் ॥ 2 ॥

அவிஸேஷமஸேஷ ஸேஷிபாவம்
யுவயோர்யத்யபி வர்ணயந்தி ஸந்த: |
தநயே ஜலதேர்மித: ப்ரதீத:
ததபி ஸ்வாமிநி ஸேஷஸேஷிபாவ: ॥ 3 ॥

துல்யே஽பி தே நாதவிஸேஷணத்வே
வ்யக்தம் குணாதஸ்தி விஸேஷ ஏஷ: |
ப்ரத்யக்த்வமப்தே: தநயே பவத்யா:
ப்ராஜ்ஞா குணாநாம் ச பராக்த்வமாஹு: ॥ 4 ॥

ஸம்ஸாராப்தௌ மஜ்ஜதாம் ஸஜ்ஜநாநாம்
ரக்ஷாயஜ்ஞே தீக்ஷிதோ ராக்ஷஸாரி: |
அம்போராஸே: புத்ரி பத்ந்யாஸ்தவாஸா-
வந்வாரம்பம் நித்யமேத்யம்புஜாக்ஷ: ॥ 5 ॥

அஸ்யேஸாநேத்யாகமஸ்தாவதாஸ்தாம்
ஐஸ்வர்யே஽ஸ்மிந்நஸ்மதம்ப த்வதீயே |
ஜாகர்த்தயேவ வ்யாஸதாதப்ரணீதம்
ஸ்லாக்யம் விஷ்ணோஸ்தத் புராணம் ப்ரமாணம் ॥ 6 ॥

ஐல்பாகாஸ்தே ஜீவகோடி ப்ரவேஸம்
 ஸ்வல்பப்ரஜ்ஞா யே ரமே கல்பயந்தி |
 விஸ்வம் வ்யாப்தம் விஷ்ணுநாம்ப த்வயா சே-
 த்யுக்திஸ்தாந் ப்ரத்யுத்தரம் ஸக்திஸூநோ: || 7 ||

வேதோத்யாநே பாரிஜாதாயமாநம்
 ஸ்ரீஸூக்தம் தஜ்ஜாயதாம் ஸ்ரேயஸே ந: |
 பாரேவாசாம் பாஸுரே த்வத்ப்ரபாவே
 சக்ஷுஷ்மந்தோ தேவி யேநைவ ஸந்த: || 8 ||

தம்பத்யோரிஹ யுவயோரதீஸ்வரத்வம்
 வ்யாஸஜ்ஜய ஸ்திதிமிதி ஸங்கதம் மதம் ந: |
 விஸ்வாம்ப ஸ்ருதிகதிதம் விஹாய பத்நீம்
 கர்த்ருத்வம் க்ரதுஷு ந கேவலஸ்ய பும்ஸ: || 9 ||

தத்தாஸ்யாஸு பவதீமஹிமோபதேஸே
 தத்தாத்ருஸீஷு நிகமாந்த ஸரஸ்வதீஷு |
 நாராயணப்ரியதமே நிகிலாப்யுபேதம்
 ராமாயணம் நநு ஜயத்யுபப்ரும்ஹணம் ந: || 10 ||

ஏகக்ரீர்வை: நிகமஸிகரைரிந்திரே நிர்விஸேஷம்
 விஸ்வவ்யாப்திர்ஜநநி யுவயோர்வ்யக்தமுத்குஷ்யமாணா |
 ஜ்ஞாநத்வாரா தவ மதுரிபோராத்த்மநைவேத்யலீகா
 வைஷம்யோக்தி: குத உபநதா ஹந்த கேஷாஞ்சிதேஷா || 11 ||

வைபவம் தவ முகுந்தபத்நி யோ
 வேத வேதஸிகராநுவர்ணிதம் |
 வைபவம் புவி ஸ விந்ததி ஸ்திரம்
 துஸ்த்யஜம் த்யஜதி வை பவம் தத: || 12 ||

ஐஸ்வர்யமாத்ர மதுஹந்துரபஹ்நுதே யோ
 யோ வா தவாபி ஜகதம்ப தயோருதீச்ய: |

ப்ராச்யாத் ப்ரதுஷ்யதி விஸிஷ்ய பித்ருத்விஷோ஽பி
 மாத்ருத்விஷஸ்த்ரிபுவநே மஹதீ ஹி கர்ஹா || 13 ||

ஸ்ரீமத் ராமாவரஜஸரணிம் ஸ்ரேயஸீமாஸ்ரிதாநாம்
 ஆசார்யாணாமபி ச குஹசித் யஸ்தவாணுத்வவாத: |
 தஸ்யாகூதம் பரமபுருஷாபேக்ஷயா தே஽ப்திகந்யே
 ஸேஷத்வேந ஸ்வத உபநத ந்யூநதாயாம் ப்ரதீம: || 14 ||

ராஜந்வந்தி ஜகௌ ஜகந்தி நிகமோ த்வாப்யாம் யுவாப்யாமபி
 த்வைராஜ்யம் ந ஹி தாவதா ப்ரஸஜதி க்ஷீராம்புதேராத்மஜே |
 ஆக்நாவைஷ்ணவ ஸப்தபாஜி யஜநே஽திஷ்டாநயுக்மாஸ்ரிதாம்
 ஏகாமேவ ஹி தேவதாம் ஸுமநஸ: ஸம்ஸந்தி மீமாம்ஸகா: || 15 ||

ராமாகாரே ஜநகதநயா ருக்மிணீ க்ருஷ்ணரூபே
 பர்த்து: க்ருஷ்ணாஜிநமுபகதா ப்ரஹ்மசர்யே஽பி பத்மே |
 அந்தர்யந்து: ஸகலஜகதாமச்யுதாதச்யுதாம் த்வம்
 தத்ஸே மூர்த்திம் ததிஹ யுவயோ: ப்ரஸ்புடோ நித்யயோக: || 16 ||

பதவ்யாம் பவ்யாயாம் க்ருதருசிரமார்க்கம் பரிஹரந்
 அகம்பம் விஸ்ரம்பம் விதததபிரக்ஷேதயமிதி |
 வ்யவஸ்யந் கோப்த்ருத்வம் வ்யபஸரதுபாயாந்தரகத:
 பவத்யா ஸம்ஸ்லிஷ்டே பகவதி நிதத்யாந்நிஜபரம் || 17 ||

ந்யாஸக்ரியா கரணமந்த்ர பதாநுரோதாத்
 உத்தேஸ்யமாத்மஹவிஷி ஸ்வயமர்ப்ப்யமானே |
 வாராஸிபுத்ரி பவதீ விஸிநஷ்டி நாதம்
 யாகே மஹேந்த்ரமகிலாம்ப யதா மஹத்த்வம் || 18 ||

இச்சார்ஜித பஹுதேஹாமிந்த்ராதி பதப்ரதாவலோகலவாம் |
 ஈஸாநாம் புவநாநாமீடமஹி நியதமிந்திரே பவதீம் || 19 ||

|| இதி ஸ்ரீமத்வேங்கடாத்வரிவிரசிதே ஸ்ரீலக்ஷ்மீஸஹஸ்ரே ஐஸ்வர்யஸ்தபக: ||